



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

L-Erbgħa 15 t'April 2020

## **IT-TMIEN LEĠISLATURA**

### **AĠENDA Numru 12**

### **Laqgħa tal-Kunsill Lokali tal-Qrendi**

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 12 li ser tinżamm fl-Uffiċċju Amministrattiv tal-Kunsill Lokali kif ukoll permezz ta' ZOOM nhar l-Erbgħa 22 t'April 2020 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

### **IFFIRMATA**

**Chris Falzon**

Segretarju Eżekuttiv

---

### **AĠENDA**

- 12.1 Qari tal-ittri ta' apologiji;
- 12.2 Kunsiderazzjoni u Approvazzjoni tal-Minuti;
- 12.3 Komunikazzjoni mis-Sindku;
- 12.4 Tweġibiet għall-Mistoqsijiet tal-Kunsillieri;
- 12.5 Rapporti;
- 12.6 Aġġornament dwar il-bini taċ-Ċentru Ċiviku l-gdid tal-Kunsill Lokali tal-Qrendi;
- 12.7 Aġġornament dwar il-Festival Agrarju tal-Patata 2020;
- 12.8 Aġġornament dwar l-immannigġjar tat-Traffiku fi Triq San Matthew;
- 12.9 Aġġornament dwar Miżura 4.4 – Hitan tas-Sejjieħ fiż-Żona ta' Misraħ is-Santwarju tal-Madonna tal-Hniena;
- 12.10 Miżuri meħuda mill-Kunsill Lokali waqt il-pandemija tal-Covid-19;
- 12.11 Talbiet minn residenti fi Triq l-Iskola;
- 12.12 Kunsiderazzjoni u Approvazzjoni tal-iskeda ta' pagamenti;
- 12.13 Tmiem tal-laqgħa u data tas-seduta li jmiss.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**Minuti tat-12-il Laqgħa tat-tmien leġiżlatura tal-Kunsill Lokali tal-Qrendi li saret nhar l-Erbgħa 22 t'April 2020 fil-5:30pm fl-Uffiċċju tal-Kunsill, 7, Triq il-Knisja, Qrendi u permezz ta' ZOOM u spiċċat fis-7pm.**

**Preżenti:**

Sindku  
Viċi Sindku  
Kunsilliera  
Kunsillier  
Kunsillier  
Ambaxxatur għaż-  
Żgħażaġħ

David Schembri MQR  
Patrick Bugeja (online)  
Marion Parnis (online)  
Charles Zerafa (online)  
Daniel Farrugia (online)  
Gabriel Camilleri (online)

**Uffiċjal:**

Segretarju Eżekuttiv

Chris Falzon

Is-Sindku David Schembri MQR ippreseda.

*Importanti ninnutaw li għal din il-laqgħa, is-Segretarju Eżekuttiv Chris Falzon biss kienu fiżikament preżenti fil-kamra tal-laqgħat tal-Kunsill Lokali. Is-Sindku David Schembri, il-Viċi Sindku Patrick Bugeja, flimkien mal-Kunsillieri Marion Parnis, Charles Zerafa u Daniel Farrugia, u l-Ambaxxatur għaż-Żgħażaġħ Gabriel Camilleri ħadu sehem fil-laqgħa permezz ta' video conferencing. Dan sar minħabba l-pandemija tal-Covid-19 li ħakmet lil Malta u lid-dinja fl-aħħar xhur.*



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**12.1 QARI TAL-ITTRI TA' APOLOĠIJA**

12.1.1 Ma kien hemm l-ebda ittra t'apoloġija x'tinqara.

**12.2 KUNSIDERAZZJONI U APPROVAZZJONI TAL-MINUTI**

12.2.1 Il-Kunsilliera Marion Parnis xtaqet tagħmel addizzjoni ma' dak imniżżel fil-Minuti tal-11-il Laqgħa tal-Kunsill Lokali f'Minuta 11.4.1.

12.2.1.1 Qalet li waqt li kienet għaddejja d-diskussjoni dwar il-flus tal-LC Care, hi kienet semmiet li għaddiet l-informazzjoni kollha relatata mal-cat feeders lill-uffiċċju tal-Kunsill Lokali.

12.2.2 Il-Minuti tal-11-il Laqgħa tal-Kunsill Lokali tal-Qrendi kienu proponuti mill-Viċi Sindku Patrick Bugeja.

12.2.2.1 Il-Kunsilliera Marion Parnis ssekonda l-Minuti u l-Kunsill Lokali qabel unanimament.

*Is-Sindku David Schembri għadda mozzjoni sabiex il-Minuti 12.3, 12.4 u 12.5 jiġu diskussi wara Minuta 12.11 f'din l-istess laqgħa, liema mozzjoni kienet issekondata mill-Viċi Sindku Patrick Bugeja u maqbula unanimament mill-membri tal-Kunsill Lokali tal-Qrendi.*

**12.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI**

12.6.1 Is-Sindku David Schembri qal li x-xogħol miexi sewwa u l-ħaddiema waqfu biss għal madwar ġimgħa minħabba s-sitwazzjoni preżenti tal-



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

pandemija tal-coronavirus.

- 12.6.2 Barra minn dan, qal li minhabba li hu bhalissa jinsab id-dar bhala prekawzjoni, qiegħed isibha ftit diffiċli sabiex imur fuq is-sit fejn qiegħed isir ix-xogħol.

**12.7 AĠĠORNAMENT DWAR IL-FESTIVAL AGRAJRU TAL-PATATA 2020**

- 12.7.1 Il-Viċi Sindku Patrick Bugeja qal li saret il-laqqha tas-sotto kumitat online fit-2 t'April fejn fiha ġie deċiż li l-Festival Agrarju tal-Patata 2020 jiġi kkanċellat minhabba l-pandemija tal-coronavirus.

**12.8 AĠĠORNAMENT DWAR L-IMMANIĠĠJAR TAT-TRAFFIKU FI TRIQ SAN MATTEW**

- 12.8.1 Is-Sindku David Schembri qal li mill-aħħar laqqha tal-Kunsill Lokali saru t-tabelli u s-sinjali tal-immaniġġjar tat-traffiku, biss issa rridu nevalwaw jekk in-nuqqas ta' karożzi huwiex dovut għall-pandemija tal-coronavirus.
- 12.8.2 Qal li fadal biss isiru xi sinjali taż-żebgħa sabiex wiehed inaqqas il-veloċità.
- 12.8.3 Wara diskussjoni bejn is-Sindku u l-Viċi Sindku dwar binja li hemm fi Triq San Matthew kantuniera ma' Triq il-Bali Guarena, kien maqbul li ser inkellmu lill-Awtorità għall-Ippjanar sabiex tittiehed azzjoni minhabba struttura perikoluza.

**12.9 AĠĠORNAMENT DWAR MIŻURA 4.4 – HITAN TAS-SEJJIEH FIŻ-ŻONA TA' MISRAH IS-SANTWARJU TAL-MADONNA TAL-HNIENA**

- 12.9.1 Is-Sindku David Schembri qal li saret laqqha fuq is-sit nhar it-Tlieta 21 t'April, ftit tal-minuti qabel inbeda uffiċjalment ix-xogħol.
- 12.9.2 Qal li għal-laqqha kienu preżenti l-persuni li għandhom interess f'dan il-



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

proġett, kemm min-naħa tal-Kunsill Lokali, min-naħa tal-kuntrattur, kif ukoll min-naħa tal-moniteragg tal-Heritage Superintendence.

- 12.9.3 Spjega kif mill-bieraħ inbdew ix-xogħolijiet, fejn inqala' biċċa mill-ħajt qrib il-Palazz Gutenberg, u għada filgħodu mistenni jingħata xi konkos ħafif bħala sodda, imbagħad jibda tiela' l-ħajt tas-sejjeħ.
- 12.9.4 Żied li ser nippruvaw biċċa li trid tkun approvata mill-Perit tal-Kunsill Lokali, mill-Awtorità għall-Ippjanar u mill-Heritage Superintendence qabel jitkomplew ix-xogħolijiet.
- 12.9.5 Huwa mistenni li x-xogħolijiet jitlestew f'erba' (4) xhur, jiġifieri jkun lest għall-ħabta t'Awwissu 2020.

**12.10 MIŻURI MEHUDA MILL-KUNSILL LOKALI WAQT IL-PANDEMIJA TAL-COVID-19**

- 12.10.1 Is-Sindku David Schembri qal li l-Kunsill Lokali ħa diversi miżuri kemm fl-uffiċċju u anke fil-lokalità.
- 12.10.2 Qal li fl-ewwel ġimgħat li faqqgħet il-pandemija, il-Kunsill Lokali kien kiteb ittra lis-sidien tal-ħwienet, u anke tahom hand sanitizer kull wieħed sabiex ikunu jistgħu jużawh mal-konsumaturi.
- 12.10.3 Barra minn hekk, fl-ittra kien hegġeġ lis-sidien tal-ħwienet biex jew jaqdu lin-nies mill-bieb inkella jhallu biss numru limitat ta' persuni fil-ħanut.
- 12.10.4 Spjega kif bl-ghajnuna tal-Assoċjazzjoni tal-Kunsilli Lokali nfethet il-paġna fuq FB, YouSafe Qrendi, u qal li jinsab ottimist li ħafna nies qed jirrikorru għal din il-paġna sabiex jieħdu informazzjoni dwar il-pandemija.
- 12.10.5 Is-Sindku wera s-sodisfazzjon tiegħu li l-Kunsillieri kollha qed jipparteċipaw f'din il-paġna, u wieħed jista' jgħid li kuljum qed jittellgħu posts differenti.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 12.10.6 Apparti dan, huwa heġġeg lill-Kunsillieri sabiex jistiednu aktar hbieb tagħhom halli jingħaqdu ma' dan il-grupp informattiv.
- 12.10.7 Fl-aħħar jiem saru wkoll ċrieki mal-art maġenb kull hanut li jindikaw id-distanza li trid tinzamm bejn il-persuni huma u jistennew. Is-sinjali saru ma' kull hanut li għandna fil-lokalità, l-ispjizeriji u l-bus stop li jinsab fi Triq Rokku Buhagiar.
- 12.10.8 Mizuri oħra li ha l-Kunsill Lokali huma:
- Il-pubbliku ma tħalliex jidhol aktar fil-binja tal-Kunsill Lokali. Min ikollu bżonn l-għajnuna qiegħed jinqeda mill-intercom u l-impjegati jinżlu huma sabiex jaqdu lill-pubbliku;
  - Ma baqghux jiġu aċċettati muniti meta jsiru l-ħlasijiet tal-permessi u ċ-ċitazzjonijiet. Qed jintużaw metodi oħra ta' kif isiru l-ħlasijiet;
  - Is-Sindku, Viċi Sindku u l-Kunsillieri kienu mheġġa li jekk mhux għal xi bżonn, m'għandhomx għalfejn jersqu lejn il-binja tal-Kunsill Lokali, filwaqt li l-impjegati qed jaħdmu b'sistema ta' roster, fejn ġurnata jaħdmu mid-dar bit-teleworking u fil-ġurnata l-oħra jkunu fiżikament preżenti fl-uffiċċju;
  - Il-ħaddiema tal-RSSL kienu mheġġa li ma jersqux lejn il-binja tal-Kunsill Lokali u x-xogħol qiegħed jiġi assenjat lilhom bit-telefon, filwaqt li l-ħaddiema tal-CWS tnaqqsilhom il-ħin li jibqgħu fl-uffiċċju;
  - Kull impjegat qiegħed jiġi pprovdut b'hand sanitizer, maskla u face shield, filwaqt li mal-bieb tal-Kunsill Lokali dejjem ikun hemm hand sanitizer.

**12.11 TALBIET MINN RESIDENTI FI TRIQ L-ISKOLA**

- 12.11.1 Is-Sindku David Schembri qal li f'din it-triq għadha kif ittellgħet blokka bini u r-residenti li qed joqgħodu fiha jridu li ssir mera faċċata tal-bokka tal-garaxxijiet kif ukoll kaxxa safra ta' No Parking mal-ġenb tal-bokka.
- 12.11.2 Qal li s-suggeriment tiegħu hu li jekk ir-residenti ta' din il-binja jridu li ssir mera, il-Kunsill Lokali għandu jawtorizzaha, imma l-flus għaliha



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

johorguhom bejniethom ir-residenti.

- 12.11.3 Dwar in-No Parking, is-Sindku qal li dan ma jistax isir jekk mhux lbl-approvazzjoni ta' Transport Malta. Il-Kunsill Lokali jista' jagħmel il-yellow lines, metru fuq kull naħa skont kif tghid il-ligi.
- 12.11.4 Is-Sindku ppropona filwaqt li l-Kunsillier Charles Zerafa ssekonda. Il-Kunsill Lokali qabel unanimament.

## 12.3 **KOMUNIKAZZJONI MIS-SINDKU**

- 12.3.1 Is-Sindku David Schembri qal li konna applikajna għall-Achievers Award, imma sfortunatament fl-aħħar gimghat irċevejna notifika li l-applikazzjoni tagħna ma kkwalikatx għall-fondi.
- 12.3.2 Is-Sindku tkellem dwar għotja t'€10,000 minn SportMalta sabiex nagħmlu jigu installati erba' makni t'apparat ta' gym fil-miftuħ fil-Ġnien tal-Warda.
  - 12.3.2.1 Qal li fil-gimghat li ġejjin ser toħroġ sejha għall-kwotazzjonijiet għaliex dan l-apparat irid jinxtra f'temp ta' tliet xhur.
- 12.3.3 Is-Sindku tkellem dwar xogħolijiet żgħar li qegħdin isiru mill-Ministeru għat-Turiżmu fil-lokalità tagħna.
  - 12.3.3.1 Qal li s'issa diġà sar it-tindif fuq l-istatwa tar-ruħ li tinsab inti u diehel il-Qrendi mid-direzzjoni tal-Imqabba.
  - 12.3.3.2 Spjega kif issa jmiss li jsir it-tindif tal-istatwi ta' Santa Marija u l-Madonna ta' Lourdes li jinsabu fi Triq Rokku Buhagiar u Triq Antonio Chircop rispettivament.
  - 12.3.3.3 Żied li hemm ukoll il-Kappella tal-Madonna tal-Grazzja li għandha bżonn restawr pjuttost estensiv, u forsi ser tiġi tiswa f'tit aktar milli hsibna originarjament.
  - 12.3.3.4 Spjega kif il-Ministeru jixtieq jgħin ukoll f'xi restawr fil-Knisja Parrokjali imma dwar dan għadhom għaddejnin id-diskussjonijiet mal-



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

awtoritajiet konċernati.

- 12.3.4 Is-Sindku tkellem dwar proposta mill-Ministeru għat-Turizmu sabiex isir bandli żgħir għat-tfal fil-belveder ta' Wied iż-Żurrieq.
- 12.3.4.1 Qal li l-idea hi li forsi jkun hemm erba' (4) bandli żgħar, u qed ikun propost li jsiru fiż-żona qrib il-latrini pubbliċi li hemm f'Wied iż-Żurrieq.
- 12.3.4.2 Żied li probabbli l-lokazzjoni tal-bandli tiċċaqlaq xi ftit u tkun irtirata aktar 'il ġewwa.

## 12.4 **TWEĠIBIET GHALL-MISTOQSIJET TAL-KUNSILLIERI**

- 12.4.1 Il-Viċi Sindku Patrick Bugeja staqsa dwar aġġornament fuq it-tkomplija ta' Triq it-Tempesta.
- 12.4.1.1 Is-Sindku David Schembri wieġeb li l-Kunsill Lokali kien talab għall-laqqha m'Infrastruttura Malta imma s'issa għadna bla tweġiba.
- 12.4.1.2 Spjega li fl-aħħar ġimghat Qorti tat il-verdett tagħha dwar is-service roads li fadlilhom isiru u allura nistennew li fil-ġimghat li ġejjin ix-xogħol jitkompla.
- 12.4.1.3 Żied li jridu jinqalghu 15-il sigra li hemm qrib ir-roundabout tal-Qrendi, u jidher li dawn ser jinqalghu nhar il-Ġimgha li ġej, u ser jithawlu fi Triq il-Karwija.
- 12.4.1.4 Qal li minhabba l-problemi li nqalghu fix-xhur li għaddew fejn Infrastruttura Malta anke spiċċat il-Qorti, il-kuntrattur kellu jmur jagħmel xogħolijiet oħra u kien għalhekk li x-xogħol waqaf għalkollox.
- 12.4.1.5 Fl-aħħar nett qal li kull deni tista' tiehdu b'ġid, għaliex minhabba li x-xogħol waqaf, lahaq ġie mgħoddi l-cable mill-bypass tal-Imqabba, fejn mess anke parti żgħira mill-bypass tal-Qrendi u li issa ser jibqa' sejjer fi Triq l-Imqabba u Triq is-Siġġiewi.





**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 12.4.2 Il-Viçi Sindku staqsa dwar Triq il-Kbira kantuniera ma' Triq is-Suq fejn xi residenti qed jgħidu li l-ilma tax-xita u ilma ieħor qed jaqa' quddiemhom.
- 12.4.2.1 Is-Sindku wieġeb li qatt ma sema' b'ilmenti simili, imma bħalissa għaddej żvilupp sostanzjali f'dil-parti tat-triq u allura aħjar nistennew li jitlesta l-iżvilupp qabel nagħmlu xi intervent min-naħa tagħna.
- 12.4.3 Il-Kunsilliera Marion Parnis staqsiet dwar il-proġett li semma' s-Sindku ftit qabel dwar il-bandli ta' Wied iż-Żurrieq.
- 12.4.3.1 Il-Kunsilliera Parnis ipproponiet li għandhom isiru tabelli sabiex avolja jkun hemm il-bandli, it-tfal m'għandhomx jithallew waħedhom.
- 12.4.3.2 Is-Sindku wieġeb li l-bandli, jekk kemm-il darba jsiru, ser ikunu magħluqa fi struttura sabiex it-tfal ma jkunux jistgħu jaqbd u joħorġu minnha.
- 12.4.3.3 Żied li probabbli ser ikun hemm oppożizzjoni qawwija mill-Awtorità għall-Ippjanar u l-ERA dwar dan l-iżvilupp, u allura hemm possibbiltà kbira li ma' jsir xejn.
- 12.4.4 Il-Kunsilliera Parnis staqsiet dwar in-numri tal-bibien ta' barra fi Triq San Nikola, minħabba li hemm xi numri li huma l-istess.
- 12.4.4.1 Is-Sindku wieġeb li Triq San Nikola digà nqasmet fi tnejn u parti minnha sar jisimha Triq RAF Krendi, u jekk għad hemm min għandu l-istess numru, sinjal li għax ma nbidilx mir-resident partikolari.
- 12.4.4.2 Il-Kunsilliera Parnis staqsiet dwar ilmenti ta' rimi ta' skart fi Triq il-Pirinej.
- 12.4.4.3 Qalet li mill-ilmenti li qed tircievi, hemm xi persuni joqgħodu f'xi binja li mhux jagħtu kas kif għandu jinħareġ l-iskart u jaqbd u joħorġu x'hin ikun.
- 12.4.4.4 Is-Sindku wieġeb li hemmhekk jidher li għandna problema, speċjalment meta fil-blokok imorru joqgħodu nies barranin li ma jkunx spjegat lilhom fi x'hin u meta jridu jinħarġu l-boroż.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 12.4.5 Il-Kunsilliera Parnis staqsiet dwar id-doggy bins u jekk kienx hemm xi żvilupp fuqhom.
- 12.4.5.1 Is-Sindku wieġeb li fadlilna żewġ doggy bins x'inwahnlu u qed nistennew lil tal-Koperattiva tat-Tabelli u s-Sinjali tat-Traffiku sabiex jgħinuna nwanlu l-hadid halli imbagħad ikunu installati magħhom.
- 12.4.6 Il-Kunsillier Charles Zerafa staqsa jekk kienx hemm xi aġġornament dwar l-isqajien tal-lokal li konna hadna deċiżjoni fuqhom is-sena li għaddiet.
- 12.4.6.1 Is-Sindku wieġeb li malli wasalna sabiex noħorgu l-works order lill-kuntrattur, dan ma riedx jaċċetta li jaħdem bir-rati antiki li kien fih it-tender minhabba li kienu għolew il-prezzijiet.
- 12.4.6.2 Żied li bħalissa qed naħdmu fuq dokument t' -tender sabiex jiġi ppubblikat fil-gimghat li ġejjin, u probabbli ser ikun speċifiku għal dawn l-isqajien.

## 12.5 **RAPPORTI**

- 12.5.1 Il-Kunsillier Charles Zerafa tkellem dwar il-Kunsill Lokali taż-Żgħażaġh u qal li dan il-Kunsill Lokali ltaqa' darba online.
- 12.5.1.1 Qal li harġu diversi proposti minn dan il-Kunsill, imma halla l-kelma f'idejn l-Ambaxxatur għaż-Żgħażaġh Gabriel Camilleri.
- 12.5.2 L-Ambaxxatur qal li l-Kunsill Lokali taż-Żgħażaġh għandu l-idea li jsir tournament Esports, u forsi jingħata bidu għat-tim tal-Esports tal-lokalità.
- 12.5.2.1 Qal li qed jesploraw il-possibbiltà li jsir tournament online f'dawn iż-żminijiet, imma hija aktar faċli li dan isir meta s-sitwazzjoni f'pajjiżna tirritorna lura għan-normal.
- 12.5.2.2 L-Ambaxxatur tkellem ukoll dwar Esports Hub li jista' jsir fil-Qrendi



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

sabiex persuni interessati f'dan l-isport ikunu jistghu jużaw il-faċilitajiet.

**12.12 KUNSIDERAZZJONI U APPROVAZZJONI TAL-ISKEDA TA' PAGAMENTI**

- 12.12.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €58,676.53 skont is-*Schedule of Payments* Ref No. 04/20 u €91.91 skont il-*Petty Cash* Ref X/03.
- 12.12.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.
- 12.12.3 Il-Viċi Sindku Patrick Bugeja u l-Kunsilliera Marion Parnis issekondaw din il-proposta.
- 12.12.4 Il-Kunsill Lokali qabel unanimament dwar din il-proposta.

**12.13 TMIEM TAL-LAQGHA U DATA TAS-SEDUTA LI JMISS**

- 12.13.1 Il-laqgħa tal-Kunsill Lokali ntemmet fis-7pm u giet agġornata għall-Erbgħa 20 ta' Mejju fil-5:30pm.

Jekk kemm-il darba s-sitwazzjoni tal-pandemija tal-coronavirus ser tibqa' l-istess f'pajjiżna, il-laqgħa ser titmexxa permezz ta' ZOOM.

---

**Chris Falzon**  
Segretarju Eżekuttiv

---

**David Schembri**  
Sindku